

Komitə sədri Uşaq Səfirlər Məclisinin Neftçala rayonu üzrə nümayəndə və fəalları ilə görüşüb

Ailə, Qadın və Uşaq Problemləri üzrə Dövlət Komitəsinin sədri Bahar Muradova Uşaq Səfirlər Məclisinin Neftçaladakı nümayəndə və fəalları ilə görüşüb.

B.Muradova məclisin uşaq iştirakçılığının təşviqi və hüquqlarının qorunması baxımından komitənin uğurlu layihələrindən biri olduğunu diqqətə çatdırıb. Qeyd edib ki, layihə uşaq iştirakçılığını, onların ölkə üzrə şəbəkələşməsinə, həm də yaşadıkları regionda, həm də ölkə miqyasında gedən ictimai proseslərə qoşulmasını şərtlən-



dirən və ona şərait yaradan mühüm platformadır.

Komitə sədri uşaqların qərarqəbul etmə prosesində fəal iştirakının digər uşaqların da

hüquqlarının müdafiəsinə, onların liderlik bacarıqlarının formalaşmasına, sosial məsuliyyət

hissinin güclənməsinə töhfə verdiyini bildirib. O, uşaqlara fəaliyyətlərində uğurlar arzulayıb və onların cəmiyyətin inkişafına töhfə verən layihələrdə iştirakının vacibliyini diqqətə çatdırıb.

Tədbirdə Neftçala rayonu üzrə nümayəndə və fəallar həyata keçirdikləri sosial layihələr və gələcək təşəbbüsləri barədə məlumat veriblər. Görüş zamanı qarşılıqlı fikir mübadiləsi aparılıb, uşaqların təklif və fikirləri dinlənilib, onların təşəbbüslərinin dəstəklənməsi istiqamətində müzakirələr aparılıb.

**S.CAVADOV,
"Azərbaycan"**